

२ यूहन्ना

१मोके पुरखामान केर बाटे से उ महिला के —

जे परमेश्वर केर द्वारा चुनाल जाहे तथा उकार छौवामान केर नाम में जेमान के मोंय सच्चाई केर सहभागी व्यक्तिमान केर रूप में प्रेम करोना।

केवल मोंय तोहरे के प्रेम नी करोना, लेकिन उ सोउब भी तोहरे के प्रेम करेना जेमान सच्चाई के जाइन जाएहाँए। १उसोउब उकार सच्चाई केर कारण होहे जे हमार में निवास करेला आउर जे सोभे समय हमार सागें रही।

२परम पिता परमेश्वर केर ओर से उकार अनुग्रह, दया आउर शांति सोभे समय हमार सागें रही तथा परम पिता परमेश्वर केर बेटा यीशु मसीह केर ओर से सच्चाई आउर प्रेम में हमार स्थिति बनाल रही।

३तोहरे केर बेटा-बेटीमान के उ सच्चाई केर अनुसार जीवन जीएक देईख के जेकार आदेश हमार परमपिता से प्राप्त होहे, मोंय बहुत आनन्दित होहों ४आउर एखान हे महिला, मोंय तोके कोनो नौतून आदेश नई लेकिन उ आदेश के लिखार्थों, जेकार से हमरे अनादि काल से पाते आही हमरे के परस्पर प्रेम करेक लगे। ५प्रेम के अर्थ येहे हेके कि हमरे उकार आदेशमान में चलबोई। इ ओहे आदेश हेके जेके तोहरे शुरु से हे सुइना कि तोहरे के प्रेमपूर्वक जीएक लगे।

६संसार में बहुत से भटकाएक वाला आहाँए। ऐसान व्यक्ति जे इके नी मानेना कि इ धरती में मनुष्य केर रूप में यीशु मसीह आएहे, उमान ठकरा हेकाँए तथा मसीह केर शत्रु हेकाँए। ७निजे के सावधान बनाए रखा! ताकि तोहरे उके न हेराए देवा जेकार वास्ते हमरे ८कठोर परिश्रम कईरी, लेकिन तोहरे तो तोहरेकेर पूरा प्रतिफल प्राप्त करेक आहे।

९जे केहो बहुत दूर चईल जाएला आउर मसीह केर विषय में देवाल सच्चा उपदेश में टिकाल नी रहेला, उ परमेश्वर के प्राप्त नी करी आउर जे उकार शिक्षा में बनाल रहेला, परमपिता आउर बेटा दुनोंइने उकार ठिन आहाँए। १०यदि केहो तोहरे ठिन आएके इ उपदेश के नी देवेला होले अपन घर उकार आदर सन्मान न करोक तथा उकार स्वागत में नमस्कार भी न करोक। ११काहेकि जे ऐसान व्यक्ति केर सन्मान करेला, उ उकार बुरा काममान में भागीदार बनेला।

१२यद्यपि तोहरे के लिखेक केर लागिन मोर ठिन बहुत से बातमान आहे किन्तु उसोउब के मोंय लेखन आउर स्याही से नी लिखेक खोजार्थों। लेकिन मोर आशारा आहे कि तोहरे ठिन आएके आमने-सामने बैठ के बात करबों। जेकार से हमार आनन्द परिपूर्ण होए जाई। १३तोर बहिन^b केर बेटा-बेटीमान केर तोके नमस्कार पहुँचोक।

^a ८ हमरे कोनो यूनानी प्रतिमान में “तोहरे” आहे।

^b १३ बहिन पद १ के “महिला” केर बहिन। हियाँ इ ऐसान मालूम होवेला कि इ दुसरा महिला हेके, या फिर कोनो दूसरा कलीयिसा।